



## ಶ್ರೀ ಅರ್ಜುನಾಮೃತಧಾರೆ



ಹೇಮಲತಾ ಕುಮಾರಸ್ವಾಮಿ

೨ನೇ ರಾಮಚಂದ್ರ ಅಧಿಕಾರ, ಮೈಸೂರು

## ಮುನ್ನುಡಿ

ನನ್ನ ಹಿರಿಯ ಸಹೋದರಿಯಂತಿರುವ ಶ್ರೀಮತಿ ಹೇಮಲತಾ ಕುಮಾರಸ್ವಾಮಿ ಅವರು ಸುಸಂಸ್ಕೃತ ಮನೆತನದ ಸಂತುಷ್ಟ ಗೃಹಿಣಿ. ಇವರು ಈಗಾಗಲೇ ಭಕ್ತಿ ಮಾರ್ಗದ 'ಭಕ್ತಿ ಕುಸುಮಾಂಜಲಿ' ಎಂಬ ಕೃತಿಯನ್ನು ಹೊರತಂದಿದ್ದು ಅದರಲ್ಲಿ ಯಶಸ್ವಿಯೂ ಆಗಿದ್ದಾರೆ. ಹಲವಾರು ಗಾಯಕರಿಗೆ ಇವರ ಭಕ್ತಿಪೂರ್ವಕ ಕವನಗಳು ಪರವಶರಾಗಿ ಹಾಡುವಂತೆ ಮಾಡಿದೆಯೆಂಬುದರಲ್ಲಿ ಎರಡು ಮಾತಿಲ್ಲ. ಹಲವರೊಡನೆ ಸ್ನೇಹ ವಲಯದಲ್ಲಿ ಆತ್ಮೀಯವಾಗಿ ಬೆರೆಯುವ ಗುಣವನ್ನು ಮೈಗೂಡಿಸಿಕೊಂಡಿರುವ ಹೇಮಲತಾ ಅವರು ದೇವದೂತರಾದ ಪೂಜ್ಯ ಅರ್ಜುನ ಅವಧೂತರ ಬಗ್ಗೆ ಅಪಾರದ ಭಕ್ತಿಭಾವವನ್ನು ತಮ್ಮ ಮನದ ತುಂಬ ಹೊಂದಿದ್ದಾರೆ. ಅದನ್ನು ತಮ್ಮ ಭಕ್ತಿಭಾವದ ಪರಾಕಾಷ್ಠೆಯ ಪ್ರತೀಕವಾಗಿ "ಶ್ರೀ ಅರ್ಜುನಾಮೃತಧಾರೆ" ಎಂಬ ಕೃತಿಯನ್ನು ಅವರ ಪಾದಕಮಲಗಳಿಗೆ ಅರ್ಪಿಸುವುದರ ಮೂಲಕ ಪ್ರದರ್ಶಿಸಿರುವುದು ಅವರು ಅವಧೂತರ ಮೇಲಿಟ್ಟಿರುವ ನಂಬಿಕೆಯ ದ್ಯೋತಕವಾಗಿದೆ. ಅವಧೂತರ ಬಗ್ಗೆ ವಿನೀತಭಾವವನ್ನು ಹೊಂದಿರುವ ಹೇಮಲತಾ ಅವರು ತಮ್ಮ ಭಕ್ತಿಪೂರ್ವಕ ಕವನಗಳ ಮೂಲಕ ಸಾಹಿತ್ಯ ಲೋಕದಲ್ಲಿ ಗಟ್ಟಿ ಹೆಜ್ಜೆಗಳನ್ನು ದಾಖಲಿಸುತ್ತಿರುವುದು ಸ್ವಾಗತಾರ್ಹ.

ದೇವರಿಗೂ ಮನುಷ್ಯರಿಗೂ ನಡುವೆ ಸೇತುವೆಯಂತಿರುವ ಸದ್ಗುರು ಅವಧೂತರನ್ನು ಕುರಿತ ತಮ್ಮ ಮನದಾಳದ ಭಾವನೆಗಳನ್ನು ಕವನದ ಮೂಲಕ ಕಟ್ಟಿಕೊಡುವ ಪ್ರಯತ್ನದಲ್ಲಿ ಹೇಮಲತಾ ಅವರು ತಮ್ಮ ಭಕ್ತಿಯ ಪರಾಕಾಷ್ಠೆಯನ್ನು ಮುಟ್ಟಿದ್ದಾರೆ ಎಂದೇ ಹೇಳಬಹುದು. ಪೂಜ್ಯ ಅವಧೂತರ ಬಗೆಗಿನ ಕವನಗಳೊಂದಿಗೆ ಶಿವ, ಕೃಷ್ಣ, ಶಂಕರಿ, ದುರ್ಗಾ, ಶ್ರೀ ಶಂಕರ ನಾಮಾವಳಿ, ಅಂಬಾ, ರಾಘವೇಂದ್ರ, ಸುಬ್ರಹ್ಮಣ್ಯ ಹೀಗೆ ನಾನಾ ದೇವರುಗಳ ಬಗ್ಗೆಯೂ ಬಹಳ ಭಕ್ತಿಭಾವದಿಂದ ತಮ್ಮ ಭಾವನೆಗಳನ್ನು ಹೊರಸೂಸಿ ತಮ್ಮ ಭಕ್ತಿಯನ್ನು ತೋರಿಸಿದ್ದಾರೆ.

ನವರಾತ್ರಿಯ ಸಮಯದಲ್ಲಿ ಗೊಂಬೆ ಮನೆಯೊಡತಿ ಹೇಮಲತಾ ಎಂದೇ ಪ್ರಖ್ಯಾತರಾಗಿರುವ ಇವರು ಇತ್ತೀಚಿನ ದಿನಗಳಲ್ಲಿ ಬಹಳ ಅರ್ಥಪೂರ್ಣವಾದ ಭಕ್ತಿಯುತ ಕವನಗಳನ್ನು ರಚಿಸುವುದರ ಮೂಲಕ ಕವಿಯತ್ರಿಯಾಗಿಯೂ

ಗುರುತಿಸಿಕೊಳ್ಳುತ್ತಿರುವುದು ನಿಜಕ್ಕೂ ಉತ್ತಮ ಬೆಳವಣಿಗೆ. ಸರ್ಕಾರಿ ಅಧಿಕಾರಿಯಾಗಿ ನಿವೃತ್ತರಾಗಿರುವ ಹೇಮಲತಾ ಅವರು ಸಂಗೀತಗಾರ್ತಿಯಾಗಿ, ಕಲಾ ಪ್ರೇಷಕರಾಗಿ, ಹಲವಾರು ಸಂಘ ಸಂಸ್ಥೆಗಳ ಬೆಳವಣಿಗೆಯಲ್ಲಿ ಮಹತ್ತರ ಪಾತ್ರವನ್ನು ವಹಿಸುತ್ತಾ, ದೇಹಿ ಎಂದವರಿಗೆ ತಮ್ಮ ಕೈಲಾದ ಸಹಾಯವನ್ನು ಮಾಡುವುದರಲ್ಲೂ ಎತ್ತಿದ ಕೈಯಾಗಿದ್ದಾರೆ. ಇವರ ಎಲ್ಲಾ ಬೆಳವಣಿಗೆಯ ಹಿಂದೆ ಅವರ ಪತಿ ಶ್ರೀಯುತ ಕುಮಾರಸ್ವಾಮಿಯವರ ಸಂಪೂರ್ಣ ಸಹಕಾರ ಹಾಗೂ ಬೆನ್ನುತಟ್ಟಿ ಪ್ರೋತ್ಸಾಹಿಸುವ ಗುಣವಿರುವುದು ಹೇಮಲತಾ ಅವರನ್ನು ಹತ್ತಿರದಿಂದ ಬಲ್ಲವರಿಗೆ ಗೊತ್ತಿರುವ ಸಂಗತಿ. ಮಡದಿಯ ಕಲೆ ಹಾಗೂ ಸಾಹಿತ್ಯಕ್ಕೆ ನೀರೆರೆದು ಪ್ರೇಷಿಸುತ್ತಿರುವ ಕುಮಾರಸ್ವಾಮಿ ಅವರ ಬಗ್ಗೆ ಹೇಮಲತಾ ಅವರಿಗೆ ಹೆಮ್ಮೆ ಇದೆ.

ಭಕ್ತಿ ಹಾಗೂ ಸಂಗೀತವನ್ನು ಮೈಗೂಡಿಸಿಕೊಂಡಿರುವ ಹೇಮಲತಾ ಅವರ ಈ ಶ್ರೀ ಅರ್ಜುನಾಮೃತಧಾರೆ ಭಕ್ತಿಗೀತೆಗಳ ಸಂಕಲನವು ಇದೀಗ ಸಾಹಿತ್ಯ ಸರಸ್ವತಿಯ ಮಡಿಲಿನಲ್ಲಿ ರಾರಾಜಿಸುತ್ತಿದೆ. ಇದನ್ನು ಪ್ರೇಷಿಸಿ ಬೆಳೆಸುವ ಗುರುತರ ವಾದ ಹೊಣೆಗಾರಿಕೆ ಎಲ್ಲರಿಗೂ ಇದೆ. ಪೂಜ್ಯ ಅವಧೂತರ ಕೃಪಾಕಟಾಕ್ಷವು ಹೇಮಲತಾ ಕುಮಾರಸ್ವಾಮಿ ಅವರಿಗೆ ಶ್ರೀರಕ್ಷೆಯಾಗಿರಲಿ. ಸದ್ಗುರುಗಳ ಬಗ್ಗೆ ಅತೀವವಾದ ಪೂಜ್ಯ ಭಾವನೆಯನ್ನು ಹೊಂದಿರುವ ದಂಪತಿಗಳಿಗೆ ಒಳಿತಾಗಲಿ. ಅವಧೂತರ ಆಶೀರ್ವಾದವು ದಂಪತಿಗಳ ಶಿರದ ಮೇಲಿದ್ದು ಅವರನ್ನು ನೂರ್ಕಾಲ ಕಾಪಾಡಲಿ ಎಂದು ಆಶಿಸುತ್ತೇನೆ.

ದಿನಾಂಕ : 25-6-2022

**ಮ. ನ. ಲತಾಮೋಹನ್ ಮೈಸೂರು**

ಗೌರವ ಕಾರ್ಯದರ್ಶಿ, ಕನ್ನಡ ಸಾಹಿತ್ಯ ಪರಿಷತ್ತು,

ಮೈಸೂರು ಜಿಲ್ಲೆ

ಅಧ್ಯಕ್ಷರು, ಸ್ನೇಹ ಸಿಂಚನ ಟ್ರಸ್ಟ್ (ರಿ) ಮೈಸೂರು

ಕಿತ್ತೂರು ರಾಣಿ ಚೆನ್ನಮ್ಮ ರಾಜ್ಯ ಪ್ರಶಸ್ತಿ ಪುರಸ್ಕೃತರು

ಮೊ. 94818 31434

## ಲೇಖಕರ ನುಡಿ

ಓಂ ಶ್ರೀ ಗುರುಭ್ಯೋ ನಮಃ

ಮೊದಲಿಗೆ ಶ್ರೀ ವೆಂಕಟಾರ್ಜುನ ಅವಧೂತ ಸದ್ಗುರುಗಳ ಪಾದಾರವಿಂದಗಳಿಗೆ ಶಿರಸಾಷ್ಟಾಂಗ ನಮಸ್ಕಾರಗಳನ್ನು ಅರ್ಪಿಸುತ್ತಾ, ನನ್ನ ಈ ಭುವಿಗೆ ತಂದ ನನ್ನ ಮಾತಾಪಿತೃಗಳಿಗೆ ಭಕ್ತಿಪೂರ್ವಕ ನಮನಗಳನ್ನು ಸಲ್ಲಿಸುತ್ತಾ, ಎಲ್ಲಾ ಗುರುಬಾಂಧವರಿಗೆ ನನ್ನ ನಮನಗಳನ್ನು ಸಲ್ಲಿಸುತ್ತೇನೆ. ನನ್ನ ಎರಡನೆಯ ಕಾವ್ಯ ಸಂಚಿಕೆಯ ಬಿಡುಗಡೆ ಸಂದರ್ಭದಲ್ಲಿ ನನ್ನೆರಡು ನುಡಿಮುತ್ತುಗಳನ್ನು ನಿಮ್ಮ ಮುಂದೆ ಇಡಲು ಇಚ್ಛಿಸುತ್ತೇನೆ.

ನನ್ನ ಮಾತಾಪಿತರ ಅಶೀರ್ವಾದ ಹಾಗೂ ಆಶಯದಂತೆ ಸಣ್ಣ ವಯಸ್ಸಿನಲ್ಲೇ ಸಂಗೀತಾಭಿರುಚಿ ಬೆಳೆಸಿಕೊಂಡಿದ್ದು, ನನ್ನ ಸದ್ಗುರುಗಳ ಅಮೃತಧಾರೆಯಿಂದ ನಾನು ಕರ್ನಾಟಕ ಶಾಸ್ತ್ರೀಯ ಸಂಗೀತ ಹಾಡುಗಾರಿಕೆಯಲ್ಲಿ ವಿದ್ವತ್ ದರ್ಜೆ ಹೊಂದಿದ್ದು, ನನ್ನ ಸಹೋದರಿ ಜಯಲಕ್ಷ್ಮಿಯೊಡಗೂಡಿ ಮಂಡ್ಯ ಸಹೋದರಿಯರೆಂಬ ನಾಮದಿಂದ ಸಂಗೀತ ಕಾರ್ಯಕ್ರಮಗಳನ್ನು ನೀಡುತ್ತಾ ಬಂದಿರುತ್ತೇನೆ.

ಇದರೊಂದಿಗೆ ನಾನು ನನ್ನ ಬಿ.ಎ. ಪದವಿ ಮುಗಿಸಿದ ನಂತರ ಕಂದಾಯ ಇಲಾಖೆಯಲ್ಲಿ ಸುಮಾರು 40 ವರ್ಷಗಳ ಸಾರ್ಥಕ ಸೇವೆ ಸಲ್ಲಿಸಿ, ಅಂತ್ಯದಲ್ಲಿ ಉಪ ತಹಶೀಲ್ದಾರ್ ಹುದ್ದೆ ಅಲಂಕರಿಸಿ 2017ರಲ್ಲಿ ಸರ್ಕಾರಿ ಸೇವೆಯಿಂದ ನಿವೃತ್ತಳಾಗಿರುತ್ತೇನೆ.

ದೇವಿಯ ಉಪಾಸನೆ ಮಾಡಿ ಪರಮಭಕ್ತರಾಗಿದ್ದ ನಮ್ಮ ತಾಯಿಯವರಿಂದ ಪ್ರೇರಣೆಗೊಂಡು ನಾನು ಸಹ ಆ ಜಗನ್ಮಾತೆಯ ಚರಣ ದಾಸಿಯಾಗಿ ಅವಳ ಉಪಾಸನೆಯಲ್ಲಿ ನನ್ನ ಜೀವನವನ್ನು ಸಾಗಿಸುತ್ತಿರುವೆ. ಇದರೊಂದಿಗೆ ಚಿಕ್ಕಂದಿನಿಂದಲೂ ಕವನಗಳನ್ನು ಬರೆಯುವ ಹವ್ಯಾಸ ಬೆಳೆಸಿಕೊಂಡಿದ್ದು, ನನ್ನ ಕವನಗಳ ಸಂಕಲನ ಹೊರತರುವ ಮಹದಾಸೆಗೆ ಶ್ರೀ ಶ್ರೀ ಅರ್ಜುನ ಅವಧೂತರ ಕೃಪಾಶೀರ್ವಾದ ದೊರೆತು ನನ್ನ ಮೊದಲ ಕವನ ಸಂಕಲನ ಭಕ್ತಿಕುಸುಮಾಂಜಲಿ

ಯನ್ನು ಪೂಜ್ಯ ಗುರುಗಳು 2018ರಲ್ಲಿ ಬಿಡುಗಡೆಗೊಳಿಸಿ ಕೊಟ್ಟಿರುತ್ತಾರೆ.

ಶ್ರೀ ಶ್ರೀ ವೆಂಕಟಾರ್ಜುನ ಅವಧೂತ ಗುರುಗಳ ಪ್ರೇರಣೆ ಹಾಗೂ ಅನುಗ್ರಹದಿಂದ ನನ್ನ ಎರಡನೆಯ ಕವನ ಸಂಕಲನ ಅರ್ಜುನಾಮೃತಧಾರೆಯನ್ನು ನಿಮ್ಮ ಮುಂದೆ ಇಡುತ್ತಿದ್ದೇನೆ. ಇದರಲ್ಲಿ ಗುರುಗಳ ಹಲವು ಕೃತಿಗಳು ಹಾಗೂ ದೇವ ದೇವಿಯರ ಕೃತಿಗಳ ಸಂಗ್ರಹವಿದ್ದು, ಈ ಕೃತಿಯನ್ನು ಮುಕ್ತ ಮನಸ್ಸಿನಿಂದ ಸ್ವೀಕರಿಸಿ ಇನ್ನು ಹೆಚ್ಚಿನ ಕೃತಿ ರಚಿಸಲು ನನ್ನನ್ನು ಪ್ರೋತ್ಸಾಹಿಸುವಂತೆ ಪ್ರಾರ್ಥಿಸುತ್ತೇನೆ.

ಈ ಕೃತಿಯನ್ನು ಹೊರತರಲು ಆಶೀರ್ವದಿಸಿ ಅನುಗ್ರಹಿಸಿದ ಶ್ರೀ ಶ್ರೀ ವೆಂಕಟಾರ್ಜುನ ಅವಧೂತ ಗುರುಗಳ ಚರಣ ಕಮಲಗಳಿಗೆ ಹೃತ್ಪೂರ್ವಕ ನಮಸ್ಕಾರಗಳನ್ನು ಸಲ್ಲಿಸುತ್ತೇನೆ ಹಾಗೂ ನನ್ನ ಪ್ರೋತ್ಸಾಹಿಸುತ್ತಿರುವ ಶ್ರೀ ಸಾಯಿ ನರಸಿಂಹ ಪೀಠಾಧ್ಯಕ್ಷರು ಹಾಗೂ ಎಲ್ಲಾ ಗುರು ಬಂಧುಗಳಿಗೆ ನನ್ನ ಕೃತಜ್ಞತೆ ಸಲ್ಲಿಸುತ್ತೇನೆ.

ಈ ಕೃತಿಗೆ ಮುನ್ನುಡಿಯನ್ನು ಬರೆದು ಕೊಟ್ಟ ಕನ್ನಡ ಸಾಹಿತ್ಯ ಪರಿಷತ್‌ನ ಕಾರ್ಯದರ್ಶಿಗಳಾದ ಶ್ರೀಮತಿ ಮ. ನ. ಲತಾ ಮೋಹನ್ ಅವರಿಗೆ ನನ್ನ ಕೃತಜ್ಞತೆ ಸಲ್ಲಿಸುತ್ತೇನೆ.

ಕೃತಿಯನ್ನು ರಚಿಸಿ ಕವನ ಸಂಗ್ರಹವನ್ನು ಹೊರತರಲು ನನಗೆ ಎಲ್ಲಾ ರೀತಿ ಸಲಹೆ ಸೂಚನೆಗಳನ್ನು ನೀಡಿ ನನ್ನ ಬೆನ್ನೆಲುಬಾಗಿ ನಿಂತಿರುವ ನನ್ನ ಪತಿ ಕುಮಾರಸ್ವಾಮಿ ಅವರಿಗೆ ನನ್ನ ಕೃತಜ್ಞತೆ ಸಲ್ಲಿಸುತ್ತೇನೆ.

ಈ ಕೃತಿಯನ್ನು ಹೊರತರಲು ಮುದ್ರಣ ಸಹಕಾರ ನೀಡಿದ ಶ್ರೀ ಸುಬ್ಬಕೃಷ್ಣ ಅವರಿಗೆ ನನ್ನ ಹೃತ್ಪೂರ್ವಕ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.

**ಆರ್ ಹೇಮಲತಾ ಕುಮಾರಸ್ವಾಮಿ**

ನಂ. 567/3, 2ನೇ ರಾಮಚಂದ್ರ ಅಗ್ರಹಾರ,

ಖಿಲ್ಲೆ ಮೊಹಲ್ಲಾ, ಮೈಸೂರು.

ಓಂ ಶ್ರೀ ಸದ್ಗುರುವೇ ನಮಃ

## ಅರ್ಜುನ ಅವಧೂತರಿಗೆ ನಮನ

ಶರಣೆಂದು ಕೈಯ್ಯ ಮುಗಿವೆ | ನಾ ಅರ್ಜುನ ಅವಧೂತರಿಗೆ

1. ಭಕ್ತರೋದ್ಧಾರದ ಹೊಣೆಯನೆ ಹೊತ್ತು  
ಭುವಿಯಲಿ ಜನ್ಮವ ತಳೆದಿಹರು  
ಭಕ್ತರಭೀಷ್ಠವ ಸಲಿಸುತಲೀ  
ಎಲ್ಲರ ಸಲಹುತಲಿಹರು ||

2. ಅವಧೂತರ ಶ್ರೀ ಚರಣ ಸ್ಪರ್ಷದಿ  
ಪಾಪ ಕರ್ಮಗಳು ಕಳೆಯುವುದು  
ಶ್ರೀ ಗುರು ದರ್ಶನದಿಂದಾ  
ಮುಕ್ತಿಯ ಸಾಧನ ಲಭಿಸುವುದು

3. ಕರುಣೆಯ ಸಾಗರ ಜ್ಞಾನದ ಆಗರ  
ಭಕ್ತರ ನಿಧಿಯೇ ಶ್ರೀ ಗುರುವು  
ಕರಗಳ ಮುಗಿಯುತ ಗುರುವಿಗೆ ನಾ  
ಶಿರಬಾಗಿ ನಮಿಸುವೆನು.



## ಗುರುದರ್ಶನ

ಗುರುವಿನ ಚರಣವ ನಂಬಿಹೆ ನಾನು  
ಕರುಣದಿ ಸಲಹೊ ಎನ್ನನು ನೀನು

1. ನಿನ್ನಯ ಪಾವನ ನಾಮವ ಜಪಿಸೆ  
ಜನ್ಮ ಸಾರ್ಥಕತೆ ಪಡೆಯುವುದು  
ನಿನ್ನಯ ದಿವ್ಯ ನಾಮಾಮೃತವದುವೆ  
ಮನಸಿಗೆ ನೆಮ್ಮದಿ ನೀಡುವುದು.
2. ನಿನ್ನಯ ದಿವ್ಯ ಪಾದುಕೆಯನೆ ಸ್ಪರ್ಶಿಸೆ  
ದಿವ್ಯಕಾಂತಿಯದು ಮೂಡುವುದು  
ನಿನ್ನಯ ಪಾವನ ಚರಣವ ಸ್ಪರ್ಶಿಸೆ  
ಜನ್ಮಾಂತರಗಳ ಕರ್ಮವು ಕಳೆವುದು.

## ನಲಿಯುತ ಬಾ ಶಂಕರಿ

ಕುಣಿಯುತ ನಲಿಯುತ ಬಾ ಶಂಕರಿ  
ನಟನ ಮನೋಹರಿ ನಾಟ್ಯ ಸರಸ್ವತಿ

ನಟರಾಜನ ಪ್ರಿಯ ಸತಿಯೇ ನೀನು  
ಸರಸರ ಕುಣಿಯುತ ಬಾರಮ್ಮ  
ನಾಟ್ಯವನಾಡುತ ಪ್ರೇಮದಿ ನೋಡುತ  
ಕರುಣದಿ ಎನ್ನನು ನೀ ಸಲಹಮ್ಮ

ಗಂಗಾಧರನ ಪ್ರಿಯ ಸತಿಯು ನೀನಮ್ಮ  
ಗಜಾನನ ಪ್ರಿಯ ಮಾತೆಯು ನೀನು  
ಗೌರಿ ಮನೋಹರಿ ಗಿರಿಜೆಯು ನೀನೆ  
ಕೈಲಾಸ ನಾಯಕಿ ನಗುತಲಿ ಬಾರಮ್ಮ

ನಾರಾಯಣನ ಪ್ರಿಯ ಸೋದರಿ ನೀನಹುದು  
ಶಂಕರಿ ಶಾಂಭವಿ ನೀನಮ್ಮ  
ಆದಿಶಕ್ತಿಯು ನೀ ಅನ್ನಪೂರ್ಣೇಶ್ವರಿಯೆ  
ಅನವರತವು ನೀ ಕಾಪಾಡ ಬೇಕಮ್ಮ

### ಮುರಳಿ ನಾದ

ಒಮ್ಮೆ ನಿನ್ನ ಕೊಳಲನು ಊದಲಾರೆಯಾ  
ತಾಳಲಾರೆ ಕೃಷ್ಣ ನಾ ಕೇಳುವಾಸೆಯ  
ಬೇಗ ಬಂದು ನೀ ಎನ್ನ ಮನವ ತಣಿಸು ಕೃಷ್ಣಾ

ನಿನ್ನ ಕೊಳಲ ನಾದ ಎನ್ನ ಎದೆಯ ತುಂಬಿರೆ  
ಗಾನ ಲಹರಿಯಿಂದ ಎನ್ನ ಮನವು ತುಂಬಿರೆ  
ನಿನ್ನ ಕೊಳಲ ನಾದ ಎನ್ನ ಜೀವ ತುಂಬಿರೆ  
ಕೊಳಲ ನುಡಿಸಿ ಬೇಗ ಎನ್ನ ಮನದ ಕ್ಲೇಶ ಕಳೆಯೊ ಕೃಷ್ಣಾ

ರಾಧೆಯಾ ಮುಗ್ಧ ಪ್ರೇಮಕೆ ನೀ ಒಲಿದು ಅವಳ ವರಿಸಿದೆ  
ರಾಧೆಯಾ ಮನ ಮಿಡಿದ ಪ್ರೀತಿಗೆ ನೀ ಬಂಧಿಯಾದೆಯೋ  
ತಾಳಲಾರೆ ಹೇಳಲಾರೆ ನನ್ನ ಮನದ ತವಕವಾ  
ಬೇಗ ಬಂದು ನೀ ಎನ್ನ ಮನದ ದುಗುಡು ನೀಗು ಕೃಷ್ಣಾ



ನಿನ್ನ ಗಾನ ಲಹರಿ ಎನ್ನ ಮನವ ತುಂಬಿರೆ  
ಗಾನ ಗಂಗೆಯಿಂದ ಎನ್ನ ಹೃದಯ ತುಂಬಿರೆ  
ನಿನ್ನ ಚೆಲವು ಮೊಗದ ಕಾಂತಿ ಜಗವ ತುಂಬಿ ಬೆಳಗಿರೆ  
ನೀನೆ ಬಂದು ನೆಲೆಸು ಎನ್ನ ಹೃದಯ ಪದ್ಮ ಕಮಲದಿ



## ಶ್ರೀ ಶಂಕರ ನಾಮಾವಳಿ

ಶ್ರೀ ಶಂಕರಾಚಾರ್ಯ ಗುರುವೆ  
ಭಕ್ತಿಯಲಿ ಕೈ ಮುಗಿದು ನಮಿಸುವೆನು ಗುರುವೆ

೧. ಕಾಲಡಿ ಕ್ಷೇತ್ರದಲಿ ಜನಿಸಿ ನೀ ಧರ್ಮದಾ ಮಾರ್ಗವನು  
ಜಗಕೆ ತಿಳಿಸಾಲೆಂದು ಜನ್ಮವನು ತಳೆದು ನೀ ಬಂದೆಯಯ್ಯ
೨. ಆಗಮ ಶಾಸ್ತ್ರಗಳನು ನೀ ಕರತಲಾಮಲಕ ಮಾಡಿಕೊಂಡು  
ಧರ್ಮದ ಹಾದಿಯನು ಸುಗಮ ಮಾಡಿದೆ ಗುರುವೆ.
೩. ಅದ್ವೈತ ತತ್ವವನೆ ಸ್ಥಾಪಿಸಿ ನೀ  
ಜ್ಞಾನ ಮಾರ್ಗದ ಸುಧೆಯೆ ಹರಿಸಿದೆ ಗುರುವೆ
೪. ಶ್ರೀ ಜಗನ್ಮಾಥೆಯ ರೌದ್ರವನು ಕರಗಿಸಲು  
ಜಗನ್ಮಾಥೆಯೊಡನೆ ನೀ ಪಗಡೆಯಾಟನನಾಡಿದೆ.
೫. ಪಗಡೆಯಾಟದಲಿ ನೀ ದೇವಿಯ ರೌದ್ರತೆಯ ತೊರೆಸಿ  
ಮುದ್ದು ಮುಖದ ಮೀನಾಕ್ಷಿ ರೂಪಕೆ ತಂದೆ.

೬. ಬಿಂದು ರೂಪದಿ ನೀ ಮಾತೆಯನು ಮಧ್ಯದಲಿ ಇರಿಸಿ  
ಶ್ರೀಚಕ್ರ ಸ್ಥಾಪನೆಯ ಜಗಕೆ ನೀಡಿದೆ ಗುರುವೆ.
೭. ದೇಶ ಪರ್ಯಟನೆಯನೆ ಮಾಡಿ ಧರ್ಮ ಬೋಧನೆ ಮಾಡಿ  
ನಾಲ್ಕು ಪೀಠಗಳನೆ ಸ್ಥಾಪನೆಯ ಮಾಡಿನೀ ಜಗನ್ಮಾತೆಯಾ  
ದಿವ್ಯಸಾನಿಧ್ಯವನೆ ಇರಿಸಿದೇ ನೀ ಗುರುವೆ.
೮. ಶೃಂಗಪುರಕೆ ಶ್ರೀ ಮಾತೆಯನು ಕರೆತಂದು  
ಶ್ರೀಚಕ್ರ ಸ್ಥಾಪನೆಯನೆ ಮಾಡಿ  
ಅಲ್ಲಿ ಮಹಾಮಾತೆಯ ಸಾನಿಧ್ಯವನೆ ಇರಿಸಿ  
ಶಾರದಾ ಪೀಠವನೆ ಸ್ಥಾಪಿಸಿದ ಗುರುವೆ.
೯. ಶರಣೆಂದೆ ಗುರುವಿನ ಚರಣ ಕಮಲಗಳಿಗೆ  
ಶರಣೆಂದು ಶಂಕರರ ದಿವ್ಯ ಮೂರುತಿಗೆ  
ಶರಣು ಶರಣೆಂದು ನಾ ಕೈಯ ಮುಗಿವೆ ಭಕ್ತಿಯಲಿ  
ಶರಣೆಂದು ಕೈಯ್ಯ ಮುಗಿವೆ.




## ಲಲಿತಾ ಸ್ತುತಿ

ನೀನೆ ಗತಿ ನೀನೆ ಮತಿ ಶ್ರೀ ಲಲಿತಾಂಬಿಕೆಯೆ  
ನೀನಲ್ಲದನ್ಯ ದೈವವನು ನಾ ಕಾಣೆ.

ನಿನ್ನ ಮಹಿಮೆಯ ನಾನು ಎಂತು ಪೊಗಳಲಿ ದೇವಿ  
ನಿನ್ನ ಚರಣವೆ ಎನಗೆ ಶ್ರೀರಕ್ಷೆಯೂ  
ನಿನ್ನ ನಾಮವೆ ಸಕಲ ಸೌಖ್ಯವನೆ ಕೊಡುವುದು  
ಹೇ ಜಗನ್ನಾತೆಯೆ ನೀನೆ ಎನ್ನ ಜೀವವು.

ನಿನ್ನ ನಾಮವೆ ಎನಗೆ ಸುರಗಂಗೆಯೂ  
ನಿನ್ನ ಪೂಜೆಯೆ ದಿವ್ಯ ಕೈಲಾಸ ವೈಕುಂಠವು  
ನಿತ್ಯ ನಿನ್ನಾರಾಧನೆಯೇ ನನ್ನ ಜೀವನ ತಪವು  
ಎಲೆ ತಾಯೆ ನೀನೆನಗೆ ಸರ್ವ ಸಂಪದವೂ.

ಪರಶಿವನ ಅರ್ಧಾಂಗಿಯೇ ಪರಶಿವೆ ಫಣಿವೇಣಿಯೆ  
ಪರಮ ಕಲ್ಯಾಣಿಯೆ ಪರಮ ಗುಣ ಮಣಿಯೆ  
ನಂಬಿದೆ ನಿನ್ನನು ಅನವರತವು  
ಕರುಣದಿ ನೀ ಎನ್ನ ಸಲಹಬೇಕಮ್ಮ



## ಗುರುಸ್ಮರಣೆ

ಗುರುವೆ ನಿನ್ನ ಚರಣ ಭಜನೆ ಆಸೆಯಿಂದ ಮಾಡುವೆ  
ದೋಷಗಳನು ನಾಶ ಮಾಡಿ ಎನ್ನ ಸಲಹು ಶ್ರೀ ಗುರು

೧. ತಂದೆ ತಾಯಿ ಬಂಧು ಬಳಗ ಎಲ್ಲ ನೀನೆ ಆಗಿಹೆ  
ಒಂದು ಕ್ಷಣವು ನಿನ್ನ ನಾನು ನೆನೆಯದಿರ ಲಾರೆನು  
ಅಣು ಅಣುವಲಿ ನೀನು ತುಂಬಿ ಎನ್ನ ನಡೆಸು ಶ್ರೀಗುರು.
೨. ಹುಟ್ಟಿನಲಿ ನಾನು ಬಹಳ ಬಳಲಿ ಬೆಂದು ಬಸವಳಿದಿಹೆ  
ಭವದ ಬಾಧೆಗಳನು ನೀಗಿ ಕೈಯ ಹಿಡಿದು ಎನ್ನ ನಡೆಸು  
ಇಷ್ಟು ಮಾತ್ರ ಬೇಡಿಕೊಳುವೆ ನಿನ್ನ ನಾನು ಶ್ರೀಗುರು.
೩. ನಿನ್ನವರಿತು ಅನ್ಯರಾರು ಜಗದಲಿ ನಾ ಕಾಣೆನಯ್ಯ  
ನನ್ನ ಪಾಪಕರ್ಮ ಕಳೆದು ಮುಕ್ತಿ ಪಥವ ತೋರಿಸು  
ಜನ್ಮ ಸಾರ್ಥಕತೆಯ ಹಾದಿಯಲ್ಲಿ ನಡೆಸು ನೀ ಗುರು.



## ಗುರುಭಕ್ತಿ

ಏನು ಆತುರ ಏನು ಕಾತುರ  
ಗುರುವೆ ನಿಮ್ಮನು ಕಾಣಲು  
ತಾಳಲಾರೆನು ಹೇಳಲಾರೆನು  
ನನ್ನ ಮನಸಿನ ಕಾತುರಾ

ನಿಮ್ಮ ದರುಶನ ನಮಗೆ ಹರುಷವು  
ನಿಮ್ಮ ಸೇವೆಯೇ ನಮ್ಮ ಗುರಿಯು  
ನಿಮ್ಮ ಚರಣ ಸ್ಪರ್ಶ ಮಾತ್ರವೇ  
ಮನಕೆ ನೆಮ್ಮದಿ ಕೊಡುವುದು.

ಜ್ಯೋತಿ ರೂಪನೆ ನೀತಿ ಮಾರ್ಗನೆ  
ಧರ್ಮದಾ ಪ್ರತಿರೂಪನೆ  
ಜ್ಞಾನ ಗಂಗೆಯ ಹರಿಸಿ ನಮ್ಮಯ  
ಜನ್ಮ ಪಾವನಗೊಳಿಸು ಗುರುವೆ

ತಾಳಲಾರೆನು ಹೇಳಲಾರೆನು  
ನನ್ನ ಮನಸಿನ ಭಾವನೆ  
ಅನವರತವು ನಿಮ್ಮ ಚರಣ ಸೇವೆಯ  
ಭಾಗ್ಯ ಕರುಣಿಸು ನೀ ಗುರು.

## ಅರ್ಜುನ ಚರಿತೆ

ಕೇಳಿ ಭಕ್ತ ಜನರೇ ನೀವು  
ಶ್ರೀ ಗುರುವಿನ ಮಹಿಮೆಯನು  
ಭಕ್ತಿಯಿಂದಲಿ ಆಲಿಸಿ ನೀವು  
ಶ್ರೀ ಅರ್ಜುನಾ ಅವಧೂತರಾ ಚರಿತೆಯನು

೧. ಶ್ರೀ ಗುರುದತ್ತರ ನಿರುತ ಸೇವೆಯ ಗೃಹದಂಥ  
ಆನಂದ ರಂಗ ಲಕ್ಷ್ಮಿಯರ ಗರ್ಭದಲ್ಲಿ  
ಪಣೆಯಲ್ಲಿ ದೈವೀಕ ನಾಮವನೆ ಪೊತ್ತು  
ಧರೆಯಲಿ ಅವತರಿಸಿದರು ಶ್ರೀ ಅರ್ಜುನಾ ಅವಧೂತರು.
೨. ಭಕ್ತರೋದ್ಧಾರದ ಹೊಣೆಯನೇ ಹೊತ್ತು  
ಮಾತಾಪಿತರ ಸದ್ಗುಣದ ಸಚ್ಚರಿತೆಯನೆ ಪೊತ್ತು  
ಜ್ಞಾನ ಜ್ಯೋತಿ ರೂಪಕನಾದ ಅರ್ಜುನರು ಬೆಳೆದಿಹರು  
ಸಖರಾಯಧೀಶರ ಕಾಣುವ ಹಂಬಲದಲೀ
೩. ತ್ವರಿತದೀ ಪಯಣಿಸಿದರು ಸಖರಾಯ ಪಟ್ಟಣಕ್ಕೆ  
ವೇಂಕಟಾಚಲ ಅವಧೂತರ ದಿವ್ಯದರುಶನವನೇ ಪಡೆದು  
ಶ್ರೀ ಅರ್ಜುನಾ ಅವಧೂತರು ಗುರುಕರುಣೆಗೆ ಪಾತ್ರರಾಗಿ  
ಸಂತಸದಿ ನಿಂದಿರಲು ಮನದಭೀಷ್ಟವದು ಸಲಿಸಿತೆಂದು
೪. ಪೂರ್ವಜನ್ಮದ ಬಂಧನದ ಫಲವೋ ಏನೋ  
ವೇಂಕಟಾಚಲ ಅವಧೂತರ ದಿವ್ಯ ಪಾದುಕೆಯನೆ  
ಶ್ರೀ ಅರ್ಜುನರ ಶಿರದ ಮೇಲಿರಿಸಿ ದಿವ್ಯಜ್ಞಾನದ  
ಜ್ಯೋತಿಯನೆ ಬೆಳಗಿಸಿಹರು.

೫. ದೇವಿ ಚಾಮುಂಡಿಯೆನೆ ನಿರುತವೂ ಸೇವಿಪ  
ಅರ್ಜುನರು ಸದ್ಗುರುವಿನಾನ್ವೇಷಣೆಗೆ ದಾರಿತೋರಿರಲು  
ಶ್ರೀ ಶ್ರೀಧರ ಸ್ವಾಮಿಗಳ ಅನುಗ್ರಹವನೇ ಪಡೆದು  
ಜಗವ ನುದ್ದರಿಸಲು ಗುರುವು ಪ್ರಕಟಗೊಂಡಿಹರು  
ಶ್ರೀ ಅರ್ಜುನಾ ಅವಧೂತ ಪ್ರಕಟಗೊಂಡಿಹರು.
೬. ಶ್ರೀ ನೃಸಿಂಹ ಪೀಠಿಕಾ ಸಂಸ್ಥಾನದಡಿಯಲ್ಲಿ  
ಶ್ರೀ ಗುರುಗಳು ಭಕ್ತರ ಮನೆ ಮನಗಳಲ್ಲಿ  
ಚೈತನ್ಯವನೆ ತುಂಬಿ ಜ್ಞಾನದ ಸಂಪತ್ತು ನೀಡುತಿರಲು  
ಭಕ್ತವೃಂದ ಅದುವೆ ತೇಲುತಿಹುದು ನಿಜ ಭಕ್ತಿ ಮಾರ್ಗದಲ್ಲಿ.
೭. ಬಡನ ಬಲ್ಲಿದ ನೆಂಬ ಬೇಧವನೆ ತೊರೆದು  
ಶ್ರೀ ಗುರುವ ನಿಂತಿಹರು ಭಕ್ತರನೆ ಉದ್ಧರಿಸಲು  
ದೇವನದಿಯಾಗಿ ಶ್ರೀ ಅರ್ಜುನರು ನಿಂದಿಹರು  
ಭಕ್ತರಾ ಬಂಧುವಾಗೀ
೮. ಎಷ್ಟು ಜನ್ಮದ ಪುಣ್ಯದ ಫಲವೋ ಏನೊ ಕಾಣೆ  
ಮಹೀಷೂರ ಪುರವನೆ ಪಾವನಾಗೊಳಿಸಿ  
ಶ್ರೀ ವೆಂಕಟಾರ್ಜುನ ಅವಧೂತರು ನೆಲೆಯಗೊಂಡಿಹರು  
ನಮ್ಮ ಈ ಪುಣ್ಯ ನೆಲದಲ್ಲಿ ಇಂದು.
- ಜಯವೆನ್ನಿ ಜಯವೆನ್ನಿ ಜಯವೆನ್ನಿ ಗುರುವಿಗೆ  
ಜಯವೆನ್ನಿ ಜಯವೆನ್ನಿ ಅರ್ಜುನಾ ಅವಧೂತಗೆ  
ಜಯವೆನ್ನಿ ಜಯವೆನ್ನಿ ವೆಂಕಟಾರ್ಜುನ ಅವಧೂತಗೇ

## ದುರ್ಗಾ ಸ್ತುತಿ

ದುರ್ಗೇ ದುರ್ಗೇ ಜಯ ಜಯ ದುರ್ಗೇ  
ದುರ್ಗತಿ ನಾಶಿನಿ ಜಯ ದುರ್ಗೇ

ದುಷ್ಟ ಸಂಹಾರಿಣಿ ನೀ ದುರ್ಗೇ  
ಶಿಷ್ಟ ಪರಿಪಾಲಿನಿ ಜಯದುರ್ಗೇ  
ಆಶ್ರಿತ ಪೋಷಿಣಿ ನೀ ದುರ್ಗೇ  
ದೀನ ಜನ ಮಂದಾರ ಶ್ರೀ ದುರ್ಗೇ

ನಿನ್ನಯ ಮಹಿಮೆಯನು ಪೊಗಳಲಸಾಧ್ಯವು  
ನಿನ್ನಯ ಕರುಣೆಗೆ ಎಣೆಯುಂಟೇ  
ನೀ ಶಕ್ತಿ ನೀ ಯುಕ್ತಿ ನೀ ಬಿಚ್ಚೆಯಮ್ಮ  
ನೀ ಎನ್ನ ಜೀವಕೆ ಮೂಲ ಬಲವಮ್ಮ

ಅನವರತವು ನಿನ್ನ ನಂಬಿಹೆ ನಾನು  
ನಿನ್ನಯ ಕರುಣ ಕಟಾಕ್ಷವ ಬೀರಮ್ಮ  
ನೀ ನಲ್ಲದನ್ಯ ದೈವವನ್ನು ನಾ ಕಾಣೆ  
ನಿನೊಲಿದು ಎನ್ನನು ಉದ್ಧರಿಸಮ್ಮಾ.





## ಶಿವಸ್ತುತಿ

ಶಂಭೋ ಮಹಾದೇವ ಶಂಭೋ  
ಶಂಭೋ ಮಹಾದೇವ ಶರಣು ಶಿವ ಶಂಕರ

೧. ವಿಷವನೇ ಕುಡಿದು ನೀ ವಿಷಕಂಠನಾದೆ  
ನೀಲಕಂಠನಾಗಿ ಜಗವನೆ ಪೊರೆದೆ  
ನಂಜನಗೂಡಲಿ ನೆಲೆಸಿರುವ ನಂಜುಂಡ  
ನಿನಗೆ ಶರಣು ನಂಜುಂಡ ನಿನಗೆ ಶರಣು.
೨. ಗಂಗೆಯ ಶಿರದಲಿ ಹೊತ್ತು ನೀನು  
ಗಂಗಾಧರ ನೆನೆಸಿಕೊಂಡೆ  
ಪಾರ್ವತಿಯ ತೊಡೆಯಲಿ ಇರಿಸಿ ನೀನು  
ಉಮಾ ಮಹೇಶ್ವರನಾದೆ
೩. ಭವರೋಗ ವೈದ್ಯನಾಗಿ ನೀ  
ವೈದ್ಯನಾಥೇಶ್ವರನಾದೆ  
ಭಕ್ತರಾಭೀಷ್ಟವನೆ ಸಲಿಸಿ ನೀ  
ಮಂಜುನಾಥೇಶ್ವರ ನಾದೆ
೪. ನಾಟ್ಯವನು ಮಾಡಿನೀನು  
ನಟರಾಜನಾಗಿ ಮೆರೆದೇ  
ಜಗವನೇ ಉದ್ಧರಿಸಿ ನೀ  
ಜಗದೀಶ ನೆನಿಸಿಕೊಂಡೆ

೫. ಕಾಲಕಾಲಕೆ ನೀ ಕಾಲರುದ್ರನಾಗಿ  
ರುದ್ರ ನರ್ತನವನೆ ಮಾಡಿ ನಿಂದೆ  
ಸೃಷ್ಟಿ ಲಯ ಕಾರ್ಯವನೆ ನಡೆಸಿ ನೀ  
ಕಾಲ ಭೈರವನಾಗಿ ಮೆರೆದೆ.



### ಅಂಬಾ ಸ್ತುತಿ

ನಂಬಿದೆ ನಿನ್ನನು ಜಗದಂಬಾ  
ಕೈಹಿಡಿದೆನ್ನನು ಕಾಪಾಡು  
ಕೈಹಿಡಿದೆನ್ನನು ಕಾಪಾಡುತಲಿ  
ನಿರತವು ನೀ ಎನ್ನ ಸಲಹಬೇಕಮ್ಮ  
ಪಾಪ ಕೂಪದಲಿ ಬಳಲಿ ಬೆಂದಿಹೆನು  
ದಾರಿ ಕಾಣದಲೆ ನಿಂದಿಹೆನಮ್ಮ  
ನಿನ್ನಯ ಕರುಣಾಮೃತವನೆ ಉಣಿಸಿ  
ನಿರುತದಿ ಎನ್ನನು ಸಲಹಮ್ಮ

ರಾಗದ್ವೇಷಗಳ ಸುಳಿಯಲಿ ಸಿಲುಕಿ  
ಬಳಲಿ ಬೆಂಡಾಗಿ ಇಹುದೀ ಕಾಯವು  
ನಂಬಿಹ ಭಕ್ತರ ಮೊರೆಯ ಆಲಿಸಿ  
ತ್ವರಿತದಿ ನೀ ಎನ್ನ ಕೈಹಿಡಿಯಮ್ಮ

ಜಪವನಾನರಿಯೆ ತಪವನಾನರಿಯೆ  
ನೇಮ ನಿಷ್ಕೆಗಳ ಮೊದಲರಿಯೆ  
ಸತತವೂ ನಿನ್ನನೆ ಸ್ಮರಿಸುತ ಲಿರುವೆನು  
ಮುಕ್ತಿಯ ಪಥದಲಿ ನೀ ನಡೆಸಮ್ಮ



### ಶ್ರೀ ರಾಘವೇಂದ್ರ ಸ್ತುತಿ

ನಂಬಿದೆ ನಿನ್ನಯ ಶ್ರೀ ಚರಣವನು  
ಬೆಂಬಿಡದಲೆ ಕಾಯೋ ಶ್ರೀ ರಾಘವೇಂದ್ರ

೧. ತುಂಗಾ ಸ್ನಾನವ ಮಾಡಿ ನಿನ್ನ ಪಾದ ಸೇವೆಯನೆ ಗೈದು  
ಭಕ್ತಿಯಿಂದಲಿ ನಮಿಸುತಲಿ ಶರಣೆಂದು ಕೈಯ್ಯಾ ಮುಗಿಯುವೆ.
೨. ನಿನ್ನಯ ನಾಮದ ಸ್ಮರಣೆ ಮಾತ್ರದಲಿ  
ಭವದ ಭವಣೆಗಳ ನೀ ಕಳೆವೆ  
ನಿರುತದಿ ನಿನ್ನನು ಸ್ತುತಿಪ ಭಕ್ತರ  
ಕರುಣದಿ ಕಾಯುವ ಗುರು ನೀನು.
೩. ನಿನ್ನಯ ನಾಮವೆ ಜಗಕೆ ನಿತ್ಯವು  
ಮುಕ್ತಿಯ ಸಾಧನ ವಾಗಿಹುದು ನಿನ್ನ  
ಬೃಂದಾವನದ ದರ್ಶನವದುವೆ  
ಜನ್ಮಜನ್ಮಗಳ ಕರ್ಮ ಕಳೆವುದು

೪. ಕಲಿಯುಗದ ಕಲ್ಪವೃಕ್ಷವು ನೀ ಗುರುವೆ  
ಕಲಿಯುಗದಾ ಕಾಮಧೇನುವು ನೀನೆ  
ಭಕ್ತರಾ ಮನದಲಿ ನೆಲೆಸಿಹ ಗುರುವೆ  
ಭಕ್ತರೋದ್ಧಾರಕ ಶ್ರೀ ರಾಘವೇಂದ್ರ

### ಮೊರೆ ಇಡುವ ದೇವಿ

ಕಾಯಲಾರೆನೆ ದೇವಿ ನಾ ನಿನ್ನು  
ದರುಶನವ ನೀಡಮ್ಮ ಶ್ರೀ ಮಾತೆಯೆ  
ಅನುಕ್ಷಣವೂ ನಿನ್ನ ಧ್ಯಾನಿಪೆನಮ್ಮ  
ನಿನ್ನಯ ಕರುಣಾ ಕಟಾಕ್ಷವ ಬೀರಮ್ಮ  
ಕರುಣಾ ನಿಧಿಯೆ ಭಕ್ತರ ಬಂಧುವೆ  
ಭವಸಾಗರವ ನೀ ದಾಟಿಸಮ್ಮ  
ರಾಜಾದಿರಾಜರಿಂ ಪೂಜಿಸಲ್ಪಡುವ  
ರಾಜರಾಜೇಶ್ವರಿ ಶ್ರೀ ಲಲಿತಾಂಬಿಕೆಯೆ  
ಶಂಖ ಚಕ್ರ ಗಧಾ ಪಾಶ ಅಂಕುಶ ಧಾರಿಣಿ  
ಶ್ರೀಚಕ್ರ ಪುರವಾಸಿನಿ ಶ್ರೀ ಜಗದಾಂಬಿಕೇ  
ಅಮ್ಮ ಅಮ್ಮ ಎಂದು ಕರೆಯಲಾಕ್ಷಣ ಬಂದು  
ಎನಗೆ ಅಭಯ ಹಸ್ತ ನೀಡುವೆ ನೀನು  
ನಿನ್ನಯ ಕರುಣೆಯ ಅಮೃತವನೆ ಹರಿಸಿ  
ಕೈಹಿಡಿದೆನ್ನನು ಸಲಹುವೆ ನೀನಮ್ಮ.

## ಪರಶಿವ ಧ್ಯಾನ

ಮಾಂ ಪಾಹಿ ಮಾಂ ಪಾಹಿ ಪರಮೇಶ್ವರ

ಮಾಂ ಪಾಹಿ ಮಾಂ ಪಾಹಿ ಶಿವಶಂಕರಾ

೧. ಚಿದಂಬರ ಶಿವ ಚಿದಂಬರ

ತಾಂಡವ ನಾಟ್ಯ ಪ್ರಿಯ ನಟರಾಜನೇ

ನಟರಾಜನೇ ಶಿವ ನಟರಾಜನೇ

೨. ಮಾಂ ಪಾಹಿ ಮಾಂ ಪಾಹಿ ಪರಮೇಶ್ವರ

ಪರಬ್ರಹ್ಮ ರೂಪನೇ ಪರಮೇಶ್ವರ

ಪರಮ ಕರುಣಾಮೂರ್ತಿ ಪರಮೇಶ್ವರ

೩. ಗಂಗಾಧರ ಶಿವ ಗಂಗಾಧರ

ಗಂಗೆಯನು ಜಟೆಯಲಿ ಧರಿಸಿಮೆರೆದಾ

ಗಂಗಾಧರೇಶ್ವರನೆ ಗಂಗಾಧರ

೪. ಚಂದ್ರಶೇಖರನೆ ಶಿವ ಚಂದ್ರಶೇಖರ

ಚಂದ್ರನನು ಮುಡಿಯಲಿ ಧರಿಸಿದಂಥಾ

ಚಂದ್ರಶೇಖರನೇ ಶಿವ ಚಂದ್ರಶೇಖರಾ

೫. ಓಂಕಾರ ನಾದ ಪ್ರಿಯ ಶಿವಶಂಕರ

ವೇದ ವೇದಾಪ್ರಿಯ ಶಿವ ಶಂಕರ

ನಿಜ ಭಕ್ತಗೊಲಿವನು ಶಿವಶಂಕರ

೬. ತದ್ವಿಮ್ನಿ ತದ್ವಿಮ್ನಿ ತದ್ವಿಮ್ನಿ ತಕಿಟಿತಾಂ  
ಧಿತ್ತಕಿಟ ಧಿತ್ತಕಿಟ ತಕಿಟಕಿಟ ತೋಂ ತೋ  
ಥಮ ಥಮ ಥಮರು ನಿನಾದಪ್ರಿಯ  
ಭೋಂ ಭೋಂ ಭೋಂ ಭೋಂ ಶಂಕನಾದಪ್ರಿಯ
೭. ಜಯ ಜಯ ಜಯ ಜಯ ಜಯಶಂಕರ  
ಹರ ಹರ ಹರ ಹರ ಹರ ಹರ ಶಂಕರಾ  
ಶಿವ ಶಿವ ಶಿವ ಶಿವ ಶಿವ ಶಿವ ಶಂಕರಾ  
ಓಂ ನಮೋ ಓಂ ನಮೋ ಪಾರ್ವತೀ ಪರಮೇಶ್ವರ

## ಅವಧೂತ ಧ್ಯಾನಂ

ಅವಧೂತ ಅವಧೂತ ಶ್ರೀ ಅರ್ಜುನ ಅವಧೂತ

ಅವಧೂತ ಅವಧೂತ ಶ್ರೀ ವೆಂಕಟಾರ್ಜುನ ಅವಧೂತ

೧. ಮಂದಸ್ಥಿತ ನೀ ಅವಧೂತ ಮಂದಹಾಸನೀ ಅವಧೂತ  
ಮಾನವತೆಯ ಮೇರುವಿ ಅವಧೂತ ಮನುಕುಲೋದ್ಧಾರನೀ ಅವಧೂತ
೨. ಶಾಂತಸ್ವರೂಪ ನೀ ಅವಧೂತ ಶಾಂತಿ ಧಾತನೀ ಅವಧೂತ  
ಶಾಂತ ಚಿತ್ತನೀ ಅವಧೂತ ಶಾಂತಿ ಧೂತನೀ ಅವಧೂತ.
೩. ಜ್ಞಾನ ದೀವಿಗೆಯ ಅವಧೂತ ಜ್ಞಾನದ ಆಗರ ಅವಧೂತ  
ಜ್ಞಾನಸಾಗರ ನೀ ಅವಧೂತ ಜ್ಞಾನ ಮೂರ್ತಿಯೇ ಈ ಅವಧೂತ

೪. ಕರುಣೆಯ ಕಡಲು ಈ ಅವಧೂತ ಕರುಣಾ ಸಾಗರನೀ ಅವಧೂತ  
ಕರುಣೆಯ ಆಗರ ಅವಧೂತ ಕರುಣಾಮೂರ್ತಿ ಈ ಅವಧೂತ
೫. ಸುಗುಣಾ ಸಾಗರ ನೀ ಅವಧೂತ ಸುಖಸ್ವರೂಪನೀ ಅವಧೂತ  
ಸುಮುಖ ಚಿತ್ತದೀ ಅವಧೂತ ಸುಗುಣಾಕರ ನೀ ಅವಧೂತ
೬. ಭಕ್ತರು ಸೇವಿಪ ಈ ಅವಧೂತ ಭಕ್ತರು ಪೂಜಿಪ ಈ ಅವಧೂತ  
ನಿಜ ಭಕ್ತಿಗೆ ಒಲಿಯುವ ನೀ ಅವಧೂತ ಭಕ್ತರೋದ್ಧಾರನೀ ಅವಧೂತ
೭. ಧರ್ಮ ಮಾರ್ಗದೀ ಅವಧೂತ ಧರ್ಮವ ಸಾರುವ ಅವಧೂತ  
ಧರ್ಮ ಸೇವಕನೀ ಅವಧೂತ ಧರ್ಮ ರಕ್ಷಕ ನೀ ಅವಧೂತ

## ಸೇವೆಯ ಕೂಗು

ಗುರುವೆ ನಿನ್ನ ಚರಣವನ್ನು ಅರಸಿ ಬಂದೆ ನಾನು  
ಚರಣ ಸೇವೆ ಭಾಗ್ಯವನ್ನು ಕರುಣಿಸೆನಗೆ ಕೃಪೆ ಮಾಡಿ.

ಅ|| ಪ|| ಚರಣ ಕಮಲ ದರುಶನದಿಂದ ಮನದುಗುಡವೆಲ್ಲದೂರ  
ಚರಣ ಸ್ಪರ್ಶ ಮಾತ್ರದಿಂದ ಪಾಪವೆಲ್ಲ ಪರಿಹರವು.

ಚರಣ ನಿನ್ನ ನಾಮ ಸ್ಮರಣೆ ಎನಗೆ ದಿವ್ಯ ಮಂತ್ರವು  
ನಿನ್ನ ಭಜನೆ ಮಾತ್ರದಿಂದ ಚಿತ್ತ ಶುದ್ಧಿ ಪಡೆವುದು  
ನಿನ್ನ ಗುಡಿಯು ನಮಗೆ ಪರಮ ಮಂತ್ರಾಲಯವು  
ನಿಮ್ಮ ದರುಶನವೇ ನಿಜ ಮುಕ್ತಿಗೆ ಪಥವಹುದು

ಚರಣ ನಿನ್ನಯ ನಗುಮೊಗದಾಹ್ವಾನ ವದುವೆ  
ನಮ್ಮ ಬಾಳಿಗೆ ಚೈತನ್ಯದ ಚಿಲುಮೆಯಹುದು  
ನಿಮ್ಮ ಸಾನಿಧ್ಯವೆ ಎಮಗೆ ಸ್ವರ್ಗ ಸುಖವ ಕೊಡುವುದು  
ನಿಮ್ಮ ಪದತಲದಿಹುದ ವೈಕುಂಠದ ಪಥವು

ಚರಣ ಸಿರಿಯು ಸಂಪದದ ಮಮಕಾರವ ನಾನೊಲ್ಲೆ  
ಆಶಾಪಾಶದ ಬಂಧನವನು ನಾನೊಲ್ಲೆ  
ಸತತ ನಿಮ್ಮ ಪದ ತಲದಿ ಇರುವ ಭಾಗ್ಯ ಕರುಣಿಸಿ  
ಮುಕ್ತಿ ಪಥದಿ ಎನ್ನ ನಡೆಸು ಗುರುವೆ ಹೇ ವೆಂಕಟಾರ್ಜುನ.

### ಸುಬ್ರಹ್ಮಣ್ಯ ಸ್ತುತಿ

ಕರುಣೆಯ ದೈವವೇ ಶ್ರೀ ಸುಬ್ರಹ್ಮಣ್ಯನೇ  
ನಿನ್ನ ಕಾಣುವ ಆಸೆಯು ತೀರದು ನನಗೆ.

ನಿನ್ನಯ ಕರುಣೆಗೆ ಎಣೆ ಎಲ್ಲಿಹುದು  
ನಿನ್ನಯ ಮಹಿಮೆಯ ಪೊಗಳಲಸಾಧ್ಯವು  
ನಿನ್ನಂಥ ದೈವವ ನಾನೆಲ್ಲೂ ಕಾಣೆನು  
ನೀ ಎನ್ನ ಬಾಳಿನ ಚೈತನ್ಯ ರೂಪವೇ.

ಆನಂದದ ಜೀವನಕೆ ನೀ ಶಕ್ತಿಯಾಗಿ  
ಆನಂದವ ಹೊನಲನೆ ನೀ ಹರಿಸಿರುವೆ  
ನೀ ಎನ್ನ ಬಾಳಿನ ಜ್ಯೋತಿ ಸ್ವರೂಪನೆ  
ಅನವರತವು ಎನ್ನ ಸಲಹಯ್ಯ ಪ್ರಭುವೇ



ನೀನೆ ಗತಿ ನೀನೆ ಮತಿ ಎನ್ನ ಸರ್ವಸ್ವ ನೀನಯ್ಯ  
ಸರ್ವರೋಗ ಹರ ನೀನೆ ಸರ್ವ ವ್ಯಾಪಕ ನೀನೆ  
ಸರ್ವವು ನಿನ್ನಲ್ಲಿ ಅಡಗಿಹುದಯ್ಯ  
ಸಕಲ ಸೌಭಾಗ್ಯವ ನೀಡು ಭಕ್ತವತ್ಸಲನೇ.

### ಮಂಗಳ

ಮಂಗಳಾರತಿ ತಂದು ಬೆಳಗಿರೆ ಶ್ರೀ ಗುರುಗಳ ಚರಣಕೆ  
ಭಕ್ತ ಬಾಂಧವರೆಲ್ಲ ಸೇರಿ ಚಂದದಾರತಿ ಬೆಳಗಿರೇ

ಮಂದಸ್ಥಿತನಾಗಿ ಮೆರೆದಿಹ ಶ್ರೀ ವೆಂಕಟಾರ್ಜುನ ಅವಧೂತಗೆ  
ಬಾಲ ಬಾಲೆಯರೆಲ್ಲ ಸೇರಿ ಮುತ್ತಿನಾರತಿ ಬೆಳಗಿರೇ

ಭಕ್ತ ವೃಂದಕೆ ಕರುಣದಿಂದಲಿ ಅನುಗ್ರಹಿಸುತಲೀ ನಿಂದಿಹ  
ಎಲ್ಲರಾ ಮನೆ ಮನದಿ ಬೆಳಗಿಹ ಗುರುಗಳ ದಿವ್ಯ ಚರಣಕೆ.

